

## श्रीनृसिंहस्तुतिः

॥ श्रीनृसिंहस्तुतिः ॥

उदयरवि सहस्रद्योतितं रूक्षवीक्षं  
प्रळय जलधिनादं कल्पकृद्बहिवक्त्रम् ।  
सुरपतिरिपु वक्षश्चेद रक्तोक्षितांगं  
प्रणतभयहरं तं नारसिंहं नमामि (नतोऽस्मि) ॥

प्रळयरवि कराळाकार रुक्चक्त्रवालं  
विरळय दुरुरोची रोचिताशांतराल ।  
प्रतिभयतम कोपात्युत्कटोच्चाट्टहासिन्  
दह दह नरसिंहासह्यवीर्याहितं मे ॥ १ ॥

सरस रभसपादा पातभाराभिराव-  
प्रचकितचल सप्तद्वंद्व लोकस्तुतस्त्वम् ।  
रिपुरुधिर निषेकेणेव शोणांघ्रिशालिन्  
दह दह नरसिंहासह्यवीर्याहितं मे ॥ २ ॥

तव घनघनघोषो घोरमाघ्राय जंघा-  
परिघ मलघु मूरु व्याजतेजो गिरिं च ।  
घनविघटितमागादैत्य जंघलसंघो  
दह दह नरसिंहासह्यवीर्याहितं मे ॥ ३ ॥

कटकि कटकराजद्वाट्ट काग्र्यस्थलाभ  
प्रकट पट तटिस्थे सत्कटिस्थाऽतिपट्वी ।  
कटुक कटुक दुष्टाटोप दृष्टिप्रमुष्टौ  
दह दह नरसिंहासह्यवीर्याहितं मे ॥ ४ ॥

प्रखर नखर वज्रोत्खात् रूक्षारिवक्षः  
शिखरि शिखर रक्तैराक्तसंदोह देह ।  
सुवलिभ शुभ कुक्षे भद्र गंभीरनाभे  
दह दह नरसिंहासह्यवीर्याहितं मे ॥ ५ ॥

स्फुरयति तव साक्षात्सैव नक्षत्रमाला  
क्षपित दितिज वक्षो व्याप्तनक्षत्रमार्गम् ।  
अरिदरधर जान्वासक्त हस्तद्वयाहो  
दह दह नरसिंहासह्यवीर्याहितं मे ॥ ६ ॥

कटुविकट सटौघोद्धृटनाद्भ्रष्टभूयो-  
घनपटल विशालाकाश लब्धावकाशम् ।  
करपरिघ विमर्द प्रोद्यमं ध्यायतस्ते  
दह दह नरसिंहासह्यवीर्याहितं मे ॥ ७ ॥

हठलुठदल घिष्टोत्कंठदष्टोष्ठ विद्युत्  
सटशठ कठिनोरः पीठभित्सुष्टुनिष्ठाम् ।  
पठतिनुतव कंठाधिष्ठ घोरान्त्रमाला  
दह दह नरसिंहासह्यवीर्याहितं मे ॥ ८ ॥

हतबहुमिहि राभासह्यसंहाररंहो-  
हुतवह बहुहेति ह्येपिकानंत हेति ।  
अहित विहित मोहं संवहन् सैहमास्यं  
दह दह नरसिंहासह्यवीर्याहितं मे ॥ ९ ॥

गुरुगुरुगिरिराजत्कंदरांतर्गते वा  
दिनमणि मणिशृंगे वंतवह्निप्रदीप्ते ।  
दधदति कटुदंष्ट्रे भीषणोज्जिह्ववक्त्रे  
दह दह नरसिंहासह्यवीर्याहितं मे ॥ १० ॥

अधरित विबुधाब्धि ध्यानधैर्यं विदीध्य-  
विविध विबुधधी श्रद्धापीतेंद्रारिनाशम् ।  
विदधदति कटाहोद्धट्टनेद्धाट्टहासं  
दह दह नरसिंहासह्यवीर्याहितं मे ॥ ११ ॥

त्रिभुवन तृणमात्र त्राण तृष्णां तु नेत्र-  
त्रयमति लघितार्चिर्विष्ट पाविष्टपादम् ।  
नवतर रवि ताम्रं धारयन् रूक्षवीक्षं  
दह दह नरसिंहासह्यवीर्याहितं मे ॥ १२ ॥

भ्रमद भिभव भूभृद्भूरिभूभारसद्धि-  
द्धिदनव विदवभ्रू विभ्रमादभ्र शुभ्र ।  
ऋभुभव भय भेत्तार्भासि भो भो विभाभिर्दह  
दह नरसिंहासह्यवीर्याहितं मे ॥ १३ ॥

श्रवण खचित चंचत्कुंड लोच्चंडगंड  
भ्रुकुटि कटुललाट श्रेष्ठनासारुणोष्ठ ।  
वरद सुरद राजत्केसरोत्सारितारे  
दह दह नरसिंहासह्यवीर्याहितं मे ॥ १४ ॥

प्रविकच कचराजद्रल कोटीरशालिन्  
गलगत गलदुस्रोदार रत्नांगदाढ्य ।  
कनक कटक कांची शिंजिनी मुद्रिकावन्  
दह दह नरसिंहासह्यवीर्याहितं मे ॥ १५ ॥

अरिदरमसि खेटौ बाणचापे गदां स-  
न्मुसलमपि कराभ्यामंकुशं पाशावर्या ।  
करयुगळ धृतांत्रस्रग्विभिन्नारिवक्षो  
दह दह नरसिंहासह्यवीर्याहितं मे ॥ १६ ॥

## श्रीनृसिंहस्तुतिः

चट चट चट दूरं मोहया भ्रामयारिन्  
कडि कडि कडि कायं ज्वारय स्फोटयस्व ।  
जहि जहि जहि वेगं शत्रवं सानुबंधं  
दह दह नरसिंहासह्यवीर्याहितं मे ॥ १७ ॥

विधिभव विबुधेश भ्रामकाग्निस्फुलिंग-  
प्रसवि विकट दंष्ट्रोच्चिह्नवक्त्र त्रिनेत्र ।  
कल कल कल कामं पाहि मां ते सुभक्तं  
दह दह नरसिंहासह्यवीर्याहितं मे ॥ १८ ॥

कुरु कुरु करुणां तां सांकुरां दैत्यपोते  
दिश दिश विशदां मे शाश्वतीं देवदृष्टिम् ।  
जय जय जय मुर्तेऽनार्त जेतव्य पक्षं  
दह दह नरसिंहासह्यवीर्याहितं मे ॥ १९ ॥

स्तुतिरियमहितघ्नी सेविता नारसिंही  
तनुरिवपरिशांता मालिनी साभितोऽलम् ।  
तदखिल गुरुमाग्र्य श्रीधरूपालसद्भिः  
सुनियमनय कृत्यैः सद्गुणैर्नित्ययुक्ता ॥ २० ॥

लिकुचतिलकसूनुः सद्भितार्थानुसारी  
नरहरिनुतिमेतां शत्रुसंहारहेतुम् ।  
अकृत सकलपापध्वंसिनीं यः पठेत्तां  
व्रजति नृहरिलोकं कामलोभाद्यसक्तः ॥ २१ ॥

इति श्रीमत्कविकुलतिलक श्री त्रिविक्रमपंडिताचार्यसुत

नारायणपंडिताचार्य विरचितं श्री नृसिंहस्तुतिः संपूर्णम्

॥ भारतीरमणमुख्यप्राणांतर्गत श्री कृष्णार्पणमस्तु ॥